

दैनिक अधिकारनामा

Email : adhikarnama2021@gmail.com

Web : www.adhikarnama.in

मुख्य संपादक : निलेश बा. किरतकार मो. ९६६५३८२७८०, ९७६६३८२७८०

कार्यालय : दै. अधिकारनामा, विवरा जि. अकोला - ४४४५१९

अकोला *शनिवार दि. २७ ऑगस्ट २०२२ * वर्ष २ रे * अंक ०४ * किंमत २ रुपये * RNI Title Code No. : MAHMAR50842

उद्धव ठाकरेंना मोठा दिलासा, निवडणूक आयोगाकडून मागणी मान्य

दै. अधिकारनामा
मुंबई : शिवसेना आणि शिंदे गटाच्या वादावर सर्वोच्च न्यायालयामध्ये सुनावणी पार पडली. या सत्तासंघर्षाचे प्रकरण आता ५ न्यायाधीशांच्या खंडपीठकडे सोपवण्यात आले आहे. तसेच, जोपर्यंत सुनावणी सुरू आहे, तोपर्यंत कोणताही निणय घेऊ नका, असे आदेश न्यायालयाने केंद्रीय निवडणूक आयोगालाही दिले आहेत. सुप्रीम कोर्टाच्या या सुनावणीनंतर उद्धव ठाकरें यांनी केंद्रीय निवडणूक आयोगाकडे वेळ मागितला होता. आता, निवडणूक आयोगाने ही मागणी मान्य केल्याने शिवसेना उद्धव ठाकरें गटाला मोठा दिलासा मिळाला आहे. शिवसेना कुणाची हा वाद सध्या निवडणूक आयोगाकडे आहे. निवडणूक आयोगाने उद्धव ठाकरेंना २३ ऑगस्टपर्यंत सगळी कागदपत्रं सादर करण्याचे आदेश दिले होते. त्याआधीही उद्धव ठाकरें गटाने निवडणूक आयोगाकडे ४



आठवड्यांची मुदत मागितली होती, पण निवडणूक आयोगाने दोन आठवड्यात म्हणजेच २३ ऑगस्टला कागदपत्रं सादर करण्याचे आदेश ठाकरेंना दिले होते. सुप्रीम कोर्टाने दिलेल्या आदेशानंतर ठाकरें गटाने पुन्हा एकदा मुदत वाढवून देण्याची मागणी केली होती. त्यानुसार,

आपणास कागदपत्रे सादर करण्यास ४ आठवडे मुदतवाढ देण्याची मागणी शिवसेनेने केली होती. सर्वोच्च न्यायालयाने सध्या हे प्रकरण असून आम्हाला तोपर्यंत १ महिन्याची मुदतवाढ द्यावी, असे शिवसेनेने आयोगाकडे दिलेल्या पत्रात म्हटले होते. आता, केंद्रीय निवडणूक आयोगाने ही

विनंती मान्य केली असून ४ आठवड्यांच्या अवधी उद्धव ठाकरेंच्या शिवसेनेला दिला आहे. दरम्यान, सध्या शिवसेना कुणाची? उद्धव ठाकरेंची का एकनाथ शिंदेची? हा वाद न्यायालयात आणि निवडणूक आयोगाकडे आहे. महाराष्ट्रात स्थापन झालेलं सरकार कायदेशीर व्हावे कायदेशीर? १६ आमदारांच्यावर अपात्रतेच्या टांगत्या तलवारीचं काय? सत्तास्थापनेत राज्यपालांची भूमिका योग्य का अयोग्य? अशा अनेक प्रश्नांसह निवडणूक आयोगासमोरही शिवसेनेचा वाद सुरू आहे. या सर्व मुद्द्यांवर सुप्रीम कोर्टाने ५ न्यायाधीशांचं घटनापीठ स्थापन केलं आहे. या प्रकरणाची पुढील सुनावणी आता घटनापीठासमोर होणार आहे.

राज्याच्या राजकारणातील मोठी घडामोड, शिवसेनेची संभाजी ब्रिगेडसोबत युती!

दै. अधिकारनामा
मुंबई : एकीकडे शिवसेनेतील मोठा गट फोडून एकनाथ शिंदेनी भाजपासोबत सरकार स्थापन केलं असताना दुसरीकडे राज्याच्या राजकारणात एक मोठी घडामोड समोर आली आहे. संभाजी ब्रिगेड आणि शिवसेनेनं हातमिळवणी केली असून इधून पुढे हे दोन्ही पक्ष एकत्र काम करणार असल्याची घोषणा करण्यात आली आहे. दोन्ही पक्षांनी संयुक्तपणे घेतलेल्या पत्रकार परिषदेत ही घोषणा करण्यात आली आहे. या पत्रकार परिषदेत संभाजी ब्रिगेडच्या पदाधिकाऱ्यां सोबतच शिवसेना पक्षप्रमुख उद्धव ठाकरें देखील उपस्थित होते. दोन्ही पक्षांमध्ये समन्वय साधण्यासाठी एक समन्वय समिती देखील नेमण्यात येणार असल्याची माहिती यावेळी शिवसेना नेते सुभाष देसाई यांनी



दिली. "आपण एका विचाराने एकत्र आलो आहोत. गेल्या महिन्या-दोन महिन्यांत जे आपल्या विचारांचे आहेत आणि जे आपल्या विचारांच्या जवळपासही येणारे नाहीत असे लोक स्वतःहून मला येऊन सांगत

आहेत की आता संविधान वाचवण्यासाठी आपल्याला एकत्र यायला हवं. प्रादेशिक अस्मिता टिकवण्यासाठी आपल्याला एकत्र यायला हवं. मी स्वागत यासाठी केलं की आपण सगळेजण शिवसेनेला आहोत. आपला

आजपर्यंतचा इतिहास आहे की मराठ्यांना दुहीचा शाप गाडत आला आहे. आपण एकत्र येऊन एक नवीन इतिहास घडवू. या दुहीच्या शापालाच गाडून टाकू", अशी प्रतिक्रिया यावेळी बोलताना शिवसेना पक्षप्रमुख उद्धव ठाकरेंनी दिली.

नालासोपारा रेल्वे स्थानकातून चिमुकल्याचे अपहरण

दै. अधिकारनामा
नालासोपारा : रेल्वे स्थानकातून तीन वर्षांच्या चिमुकल्याचे अपहरण केल्याची धक्कादायक घटना समोर आली आहे. हा मुलगा भिक्षेकरी कुटुंबातील असून आपल्या कुटुंबीयांसह नालासोपारा परिसरामध्ये आला होता. गुरुवारी दुपारी तो नालासोपारा रेल्वे स्थानकाच्या फलाटावर फिरत होता. त्यावेळी एका जोडप्याने या मुलाला आमिष दाखवून आपल्याजवळ बोलवले आणि त्याचे अपहरण करून फरार झाले. मुलाच्या कुटुंबीयांनी दिवसभर शोधाशोध केली. पण मुलगा



कुठेही न दिसल्याने त्यांनी रात्री वसई रोड रेल्वे पोलीस ठाण्यात तक्रार दाखल केली. याप्रकरणी रेल्वे

पोलीसांनी अज्ञात जोडप्याच्या विरोधात अपहरणाचा गुन्हा दाखल केला आहे. या मुलाचे अपहरण

झाल्याचा संपूर्ण प्रकार सीसीटीव्ही कॅमेऱ्यात कैद झाला आहे. पोलीस सीसीटीव्ही कॅमेऱ्याच्या आधारे या जोडप्याचा शोध घेत आहेत. या जोडप्याने मुलाचे अपहरण केल्यानंतर ते बस स्थानकाच्या दिशेने गेले आणि तेथून शहरात गेले आहेत. सीसीटीव्ही कॅमेऱ्यामध्ये त्यांचे चेहरे स्पष्ट दिसत आहे. त्यांची ओळख पटवून पुढील तपास सुरू असल्याचे माहिती वसई रेल्वे पोलीस ठाण्याचे पोलीस निरीक्षक (गुन्हे) गणपत तुंबडा यांनी दिली.

पोहण्यासाठी नदीत उतरलेल्या युवकाचा मृत्यू

दै. अधिकारनामा
बुलढाणा : शेगावनीकच्या श्री क्षेत्र नागझरी येथील मन नदीमध्ये पोहण्यासाठी उतरलेले दोघे जण बुडाले. यात एकाचा मृत्यू झाला तर दुसरा गंभीर असल्याने त्याच्यावर उपचार सुरू आहे. आदित्य गौतम इंगळे (१७, रा.पंचशिल नगर, शेगाव), नरेंद्र सुरजसिंग चव्हाण उर्फ छोटू (१७, रा.पंचशिल नगर शेगाव) आणि राम प्रभाकर अंजनकर (१९, रा.आळसणा ता. शेगाव) हे तिघे मित्र नागझरी येथील नदीवर पोहण्यासाठी गेले. आदित्य व राम हे



दोघे नदीत उतरले तर छोटू काठावरच उभा होता. दरम्यान, पोहता येत नसल्यामुळे आदित्य आणि राम पाण्यात बुडाले. छोटूने मच्छीमारांकडे मदतीसाठी धाव घेतली. मच्छीमार व उपस्थित नागरिकांनी आदित्यला पाण्याबाहेर काढले. मात्र, रामचा बुडाल्याने मृत्यू झाला. गुरुवारी रात्री रामचा मृतदेह पाण्याबाहेर काढण्यात आला. ऐन पोहण्याच्या पूर्वसंधेला ही घटना घडल्यामुळे शेगाव तालुक्यात हळहळ व्यक्त होत आहे.

पुण्यातील पाषाण तलाव

परिसरात अविवाहित जोडप्यांना बंदी

दै. अधिकारनामा
पुणे : पक्षी निरीक्षण करणाऱ्या पक्षीप्रेमींना अडथळा होत असल्याचे आणि सुरक्षेचे कारण पुढे करून महापालिकेच्या उद्यान विभागाने अविवाहित जोडप्यांना पाषाण तलाव परिसरात बंदी घालण्याचा फतवा काढला आहे. पुणे महापालिका आणि परिसरातील नागरिक, पर्यावरणप्रेमी संस्थांकडून पाषाण तलावाच्या संवर्धनासाठी प्रयत्न केले जात आहेत. तलावात मैलापाणी येऊ नये, जलपर्णी वाढू नये, परिसरातील जैवविविधता कायम राहावी यासाठी प्रयत्न सुरू आहेत. पाषाण तलावाच्या परिसरात वृक्षांची संख्या मोठी असल्याने तेथे विविध जातीच्या पक्षांचे वास्तव्य आहे. त्यामुळे पक्षी निरीक्षणाची आवड असणारे पक्षीप्रेमी पाषाण तलावाच्या




परिसरात येणारे विवाहित जोडपे, अविवाहित जोडपे कोणते, प्रेमी युगुल, भाऊ-बहिण यातील फरक महापालिकेचे सुरक्षारक्षक व कर्मचारी कसे ओळखणार? असा प्रश्न असून यावरून वाद होण्याची शक्यता आहे. "पाषाण तलावात आतापर्यंत दोन मृतदेह आढळून आले आहेत. तेथे प्रेमी युगुल किंवा अविवाहित जोडप्यांमुळे वादविवाद होऊ शकतात.

महापालिकेची या ठिकाणी सुरक्षा व्यवस्था नाही. पक्षी निरीक्षणासाठी येणाऱ्या नागरिकांनाही अडथळा होत असल्याने अविवाहित जोडप्यांना पाषाण तलावाच्या परिसरात बंदी घालण्याचा फतवा काढला आहे. "पाषाण तलावात आतापर्यंत दोन मृतदेह आढळून आले आहेत. तेथे प्रेमी युगुल किंवा अविवाहित जोडप्यांमुळे वादविवाद होऊ शकतात.

गुलाम नबी आझाद यांचा राजीनामा, सदस्यत्वही सोडलं

दै. अधिकारनामा
मुंबई : काँग्रेस पक्षाचे ज्येष्ठ नेते गुलाम नबी आझाद यांनी पक्षाला रामराम ठोकला आहे. गुलाम नबी आझाद यांनी पक्षातील सर्व पदांचा राजीनामा दिला आहे. पक्षाचं प्राथमिक सदस्यत्वही त्यांनी सोडलं आहे. १६ ऑगस्टला त्यांनी जम्मू काश्मीर काँग्रेस प्रचार समितीच्या प्रमुखपदाचा राजीनामा देत आपल्या नाराजीचे संकेत दिले होते. त्यानंतर अखेर आता त्यांनी राजीनामा देत पक्षाला मोठा धक्का दिला आहे. गुलाम नबी आझाद यांनी अध्यक्ष सोनिया गांधी यांना चार पानांचं पत्र पाठवत राजीनामा देत असल्याचं सांगितलं आहे. राहुल गांधी यांनी राजकारणात प्रवेश केल्यानंतर आणि खासकरून जानेवारी २०१३ मध्ये त्यांच्यावर उपाध्यक्षपदाची जबाबदारी

सोपवल्यानंतर याआधी असलेली सल्लागार यंत्रणा पूर्णपणे नष्ट करण्यात आली असा आरोप त्यांनी पत्रात केली आहे. तसंच पक्षाच्या अनुभवी नेत्यांना बाजूला सारून कोणताही अनुभव नसणारे पक्षाचं कामकाज चालवू लागले असंही ते म्हणाले आहेत. राहुल गांधींनी प्रसारमाध्यमांसमोर सरकारी अत्याचार फाडला हे फारच बालिशपणाचं होतं अशी टीका करताना २०१४ च्या निवडणुकीत झालेल्या पराभवात याचा मोठा वाटा होता असा दावा त्यांनी केला आहे. गुलाम नबी आझाद यांनी पक्षाने जम्मू काश्मीरच्या प्रचार समितीच्या प्रमुखपदी नियुक्ती केल्यानंतर काही तासातच राजीनामा दिला होता. प्रकृतीच्या कारणास्तव गुलाम नबी आझाद



यांनी नवी जबाबदारी स्वीकारण्यास नकार दिल्याचं सांगितलं जात होतं. पण यानिमित्ताने, पक्षावर गेल्या काही काळापासून नाराज असलेले गुलाम नबी आझाद पक्षाविरोधात बंड पुकारण्याच्या तयारीत असल्याची चर्चाही रंगली होती. सूत्रांच्या माहितीनुसार, गुलाम नबी आझाद आधीच पक्षाच्या अखिल भारतीय राजकीय घडामोडी

समितीचे सदस्य असल्याने यावर त्यांचा आक्षेप होता. गुलाम नबी आझाद पक्षाचे दिग्गज नेते आणि माजी मुख्यमंत्रीदेखील होते. त्यांनी केंद्रीय मंत्री म्हणून काम केलं होतं. तसंच पक्षाची अनेक महत्वाची पदं भूषवली होती. पक्षात संघटनात्मक बदल व्हावेत यासाठी पक्षाच्या अध्यक्षा सोनिया गांधींना पत्र लिहिणाऱ्या २३ नेत्यांमध्ये त्यांचाही समावेश होता.

आदित्य ठाकरेंवर किरीट सोमय्यांचा एक हजार कोटींच्या घोटाळ्याचा आरोप

दै. अधिकारनामा
मुंबई : विधिमंडळ अधिवेशनाचं सूप बाजल्यानंतर भाजपाच्या नेतेमंडळींनी मुंबईत शिवसेनेविरोधात आक्रमक भूमिका घेतली आहे. भाजपा नेते किरीट सोमय्या यांनी आज मध्यमधील स्टुडिओला भेट देऊन पाहणी केली. यानंतर माध्यमांशी बोलताना किरीट सोमय्यांनी शिवसेने आमदार आदित्य ठाकरें आणि काँग्रेस आमदार असम श्रेय यांच्यावर तब्बल एक हजार कोटींचा भ्रष्टाचार केल्याचा आरोप केला आहे. नियमात बसत नसताना देखील आदित्य ठाकरें आणि असम श्रेय यांनी मुंबईचे पालकमंत्री असताना या स्टुडिओच्या बांधकामाला परवानगी दिली आणि त्यातून स्टुडिओचं व्हॅल्यूएशन असलेल्या एक हजार कोटींचा घोटाळा झाल्याचा दावा किरीट सोमय्यांनी केला आहे. "आदित्य ठाकरें आणि असम

श्रेय यांच्या १ हजार कोटींच्या घोटाळ्याचं प्रात्याक्षिक आपण बघत आहोत. कोणत्याही पर्यावरण कायद्यात, सीआरझेड कायद्यात, सीआरझेड एक, दोन विकास क्षेत्रात अशा बांधकामाची परवानगी देता येत नाही. जुलै २०२१ मध्ये आदित्य ठाकरें आणि असम श्रेय यांनी या जागेला भेट दिली होती. इथल्या २८ स्टुडिओच्या बांधकामाचं मूल्यांकन एक हजार कोटी इतकं आहे. त्यावेळी परवानगी संपली होती. पण आदित्य ठाकरें आणि असम श्रेय या दोघा मुंबईच्या पालकमंत्र्यांनी दादागिरी केली. भ्रष्टाचारी पद्धतीने जुलै २०२१मध्ये तात्पुरती परवानगी संपल्यानंतर देखील हे बांधकाम तोडलं नाही, असं किरीट सोमय्या यावेळी म्हणाले.



की सीआरझेडमध्ये कोणतंही तात्पुरतं बांधकाम, चित्रीकरण सेट असं काहीच करता येत नाही. पण २२ फेब्रुवारी २०२१ ला पर्यावरण मंत्री आदित्य ठाकरेंच्या आदेशामुळे त्यावेळच्या सचिव मनीषा म्हैरात यांनी या बोकायदेशीररीत्या सहा महिन्यांसाठी तात्पुरती परवानगी दिली होती. भाजपाच्या आमदारांनी विधानसभेत हा प्रश्न उपस्थित केला. आता याची चौकशी होणार", असं किरीट सोमय्या म्हणाले. "या बांधकामाला

बेकायदेशीर असल्याची नोटीस देऊन एक महिना झाला. पण अजूनही जिल्हाधिकारी निधी चौधरी, महापालिकेचे अधिकारी करतायत काय? इथे बांधकाम तोडलं नाही तर दुसरा मजलाही बांधला. त्यामुळे मी महापालिका अधिकारी आणि जिल्हाधिकाऱ्यांना आणि पर्यावरण सचिवांना इशारा देतोय. महाविकास आघाडीच्या कामात त्यावेळी तुम्ही भ्रष्टाचार केला असेल. पण आता ते दिवस संपले आहेत. ताबडतोब या स्टुडिओच्या मालकांवर गुन्हा नोंदवा आणि कारवाई करा", असं सोमय्या म्हणाले.

नौकरीनामा

दैनिक अधिकारनामा संचालित दर शनिवारी

Email : adhikarnama2021@gmail.com

Web : www.adhikarnama.in

मुख्य संपादक : निलेश बा. किरतकार मो. ९६६५३८२७८०, ९७६६३८२७८०

कार्यालय : दै. अधिकारनामा, विवरा जि. अकोला - ४४४५१९

अकोला * शनिवार दि. २७ ऑगस्ट २०२२ * वर्ष २ रे * अंक ०४ * किंमत २ रुपये * RNI Title Code No. : MAHMAR50842

बदल काय घडणार आणि कसा? यूपीएससीची तयारी : डॉलर विरुद्ध रुपया

आपल्या प्रिय पंतप्रधानांनी लालकिल्ल्यावरून केलेल्या भाषणाचा मागोवा घेतो आहे, तो काही त्यातील दोष दाखवायचे म्हणून नाही. हे केवळ भाषण राहू नये, काही तरी बदलाचे अशी अपेक्षा आहे, म्हणून हे लिहितो आहे. मी कोणत्याही पक्षाचा अधिकृत, अनधिकृत सदस्य नाहीच, पण समाजमाध्यमांवरही विशिष्ट पक्षाचा अनुयायी नाही. अर्थकारणात मनमोहन सिंग यांच्याप्रमाणेच डॉ. सुब्रमणियम स्वामी यांचेही विचार मला पटतात. पंतप्रधान नरेंद्र मोदी यांनी यंदाच्या स्वातंत्र्यदिनी केलेले भाषण ऐकून, वाचून त्यातील अर्थकारणाचा विचार करतांना, 'गुलामीची मानसिकता नको', 'आपण आपली नवीन मानके तयार करू', 'परिवारवाद नको' यासारखे मुद्दे महत्त्वाचे वाटतात. गुलामीची मानसिकता आणि परिवारवाद या एकाच नाण्याच्या दोन बाजू आहेत, हे या भाषणातून मला कळलेले सार आहे. पंतप्रधानांनी पंच प्रण असा उल्लेख केला. यापैकी दुसरा निश्चय मला दुसरा प्रण गुलामीची मानसिकता आणि परिवारवाद यावर फोकस करायचा आहे. मला कळलेला भाषणाचा अर्थ आहे की (पण हेच सांगताना मला खूप आठवण येते)



मांडला असता तरी लोकांनी ऐकलाच असता. पंतप्रधान लालकिल्ल्यावरून राष्ट्राला संबोधित करताना परिवारवादाशी दोन हात करायला सांगतात, तेव्हा तो मुद्दा व्यापकच असला पाहिजे. हाच परिवारवाद देशाच्या राजकारणापलीकडे, विविध संस्थांमध्ये आहे. आपण पाहू शकतो की, नोकरशाहीतील महत्त्वाची अधिकारपदे हीसुद्धा परिवारवादात फसलेली आहेत. ज्यांचे आई-वडील हे उच्च सरकारी अधिकारी होते किंवा आहेत त्या मुलांना स्पर्धा परीक्षांचे बाळकडू घरूनच मिळते. जो पहिल्या पिढीचा स्पर्धा परीक्षा परीक्षार्थी आहे, त्याला मार्ग आणि जागा मिळत नाही.

हाच परिवारवाद लिस्टेड आणि पब्लिक कंपन्यांतूनही दिसतो. सन २०१८ मध्ये 'सेबी'ने एक अधिनियम जाहीर केला होता की कंपन्यांचे अध्यक्ष, व्यवस्थापकीय संचालक किंवा मुख्य कार्यकारी अधिकारी हे एकाच कुटुंबाचे सदस्य असू नयेत. अशा जागा ताबडतोब दुसऱ्या अधिकाऱ्यांना द्याव्यात. याची अंमलबजावणी एप्रिल २०२० पासून होणार होती, पण या नियमाविरुद्ध सारे उद्योगपती एकवटले आणि पुढील दोन वर्षे

त्याची अंमलबजावणी रखडली. शेवटी २०२२ मध्ये सेबीने हा नियम 'ऐच्छिक' ठरवला, म्हणजेच मागे घेतला. आजमितीला भारतात एक टाटा ग्रुप सोडला तर रिलायन्स (अंबानी ४६ टक्के), अदानी समूह (३७-५६ टक्के), बजाज (१६-३९ टक्के), आदित्य बिरला (७३ टक्के) अशी प्रवर्तकांच्या समभाग-धारणेची स्थिती आहे. दुसऱ्या बाजूला एचडीएफसी, आयसीआयसीआय, इन्फोसिससारख्या संस्थांमध्ये शून्य ते १४ टक्क्यांपर्यंत परिवारवादी प्रवर्तक धारणा आहे. यापैकी फक्त रिलायन्स आणि अदानी समूहांचे मूल्यांकन भारताच्या जीडीपीच्या १५ ते १६ टक्के भरते. केंद्रीय अर्थसंकल्पप्रमाणे देशाचे एकंदर उत्पन्न ३९ लाख कोटी रुपये आहे आणि यापैकी १९ लाख कोटी रु. करान्तून येणार आहेत, तर देशातल्या सवीच २५ कंपन्यांचे २०२१ मधील निव्वळ उत्पन्न ४५ लाख कोटी रु. आणि निव्वळ नफा तीन लाख कोटी रु. आहे. याहीपैकी अगदी वरच्या फक्त पाच उद्योग समूहांचे उत्पन्न २४ लाख कोटी रुपये आहे. या प्रकारातील परिवारवादाबद्दल सरकार काय करते याकडेही सगळ्यांचे लक्ष आसायला हवे. 'फाइव्ह जी' चा

लिळावात 'टूजी'मधील अपेक्षित कमाईपेक्षाही कमी वसुली झाली. 'टूजी' लिळावात निदान कंपनी तरी खूप होत्या. 'फाइव्ह जी' लिळावात फक्त चारच कंपन्या! सरकारला इथे परिवारवाद दिसत नाही का? सरकारने प्रॉव्हिडंट फंड-भविष्य निर्वाह निधीचे पैसेही भांडवली बाजारात गुंतवायला मान्यता दिली आहे. आज सरकारी देण्यांचे जीडीपीशी प्रमाण ८३ टक्क्यांवर आहे (यात परकीय कर्जांचे जीडीपीशी प्रमाण १९.९ टक्के आहे). रोनाल्ड रीगन सरकारनेही असेच ४०१ क खाली अमेरिकेतल्या सर्वाना भांडवली बाजारात गुंतवणूक मान्य केली होती. परिणामी, भांडवली बाजारात आर्थिक सुबलता आली, पण २०२१ पर्यंत अमेरिकेची सरकारी देणी तेथील जीडीपीच्या १३७.२० टक्क्यांवर गेली आहेत. हीच अवस्था जपानची आहे. आणि आता आपणही त्याच रस्त्यावर आहोत. मग जर पंतप्रधानांनी त्यांच्या भाषणात म्हटल्याप्रमाणे आपण नवीन मानके स्थापनायला पाहिजेत आणि पश्चिमी मानके वापरू नयेत, तर पूर्ण जगाला माहीत असलेली अमेरिकेची चूक आपण पुन्हा का करतो आहोत?

आपण रुपयाचा स्थिरता राखण्याचे कार्य करते. डॉलरच्या तुलनेत होत असलेली घसरण व त्याची कारणे समजून घेऊया. नुकतेच रुपयाने डॉलरच्या तुलनेत ८० ची नीचांकी पातळी गाठली होती. त्यामुळे आपली अर्थव्यवस्था तर कमकुवत नाही ना, असा प्रश्न सर्वसामान्य व्यक्तीला भेडसावू लागला. परंतु या घसरणीचे मूळ हे आपल्या अर्थव्यवस्थेच्या कमकुवतपणात नसून कोव्हिड-१९ आणि त्याला जागतिक अर्थव्यवस्थेने दिलेल्या प्रतिसादांमध्ये लपलेले दिसून येते. कोव्हिड-१९ च्या लॉकडाऊनमुळे जगातील सगळ्या अर्थव्यवस्था आर्थिक मंदीच्या चक्रात सापडल्या. जेव्हा अर्थव्यवस्थेतील वस्तू व सेवांची मागणी अथवा उत्पादन कमी होते त्याला आर्थिक मंदी असे म्हणतात. मंदीचा स्वाभाविक प्रतिसाद सरकार अर्थव्यवस्थेत पैशाचा पुरवठा वाढवून व स्वस्त पैशाचे धोरण स्वीकारतात. स्वस्त पैशाच्या धोरणामध्ये देशांतर्गत वित्तावरील व्याजदर कमी केले जाते. त्यामुळे वित्ताची उचल वाढते व त्या वित्ताचा वापर करून एकंदर अर्थव्यवस्थेतील मागणी वाढते व मंदी संपून तेजीचा काळ सुरू होतो. तेजीचे चक्र सुरू झाल्यावर सरकारद्वारे वाढलेला पैसा व पैशाची स्वस्त उपलब्धता जर कमी केली नाही तर मागणीचा दर मोठ्या प्रमाणात वाढत जातो आणि त्यामुळे महागाई वाढत जाते. म्हणजेच अर्थव्यवस्थेचा लगाम पैशाच्या उपलब्धतेच्या रूपात सरकारच्या (मध्यवर्ती बँकेच्या) हाती असतो व त्याचा वापर करून सरकार अर्थव्यवस्थेत

स्थिरता राखण्याचे कार्य करते. कोव्हिड-१९ काळात अनेक देशांनी स्वस्त पैशाचे धोरण स्वीकारले होते. त्यामुळे प्रगत देशातील गुंतवणूकदारांनी तिकडून स्वस्त पैसा उचलून भारतासारख्या विकसनशील देशामध्ये गुंतवण्यास प्राधान्य दिले. त्यामुळे देशात डॉलरची आवक वाढली व त्याच्या बदल्यात रुपयाची मागणी वाढली. अशाप्रकारे आलेल्या डॉलरला आरबीआयने स्वतःजवळील अधिकृत राखीव निधीमध्ये समाविष्ट करून घेतले व त्यामुळे आरबीआयकडील परकीय चलनाच्या अधिकृत राखीव निधीने आजतागायतची उच्चांकी पातळी गाठली (८६४० ंह). परंतु काही काळातच अर्थव्यवस्थेमध्ये तरलता वाढल्याने महागाई सर्वत्र डोके वर काढू लागली. अमेरिका व इंग्लंडसारख्या विकसित देशात हे महागाईचे प्रमाण गेल्या ६०-७० वर्षांच्या उच्चांकी पातळी (९३) वर पोहोचले, इथूनच 'स्विग्टू'हिल्ले ची सुरुवात झालेली आपल्याला दिसून येते. सर्वच देशांनी महागाई कमी करण्यासाठी तरलता कमी करण्यास सुरुवात केली यालाच आपण 'जिग्टू'हिल्ले असे म्हणतो. यामुळे पैसा महाग होऊ लागला आणि ज्या प्रगत देशांमधल्या गुंतवणूकदारांनी स्वस्त पैसा भारतात गुंतवला होता त्यांच्यासाठी तो आता महाग होऊ लागला होता. अशातच अमेरिकेच्या मध्यवर्ती बँकेने (फेडरल रिजर्व बँकेने) व्याजदर वाढवल्याने सुरक्षितता आणि जास्त नफ्याच्या लालसेपोटी गुंतवणूकदारांनी भारतातून पैसा



काढून अमेरिकेत नेण्यास सुरुवात केली. यालाच 'स्विग्टू'हिल्ले म्हणजेच भांडवलचे निर्गमन असे म्हणतात. अर्थातच यामुळे रुपया विकून त्या बदल्यात डॉलरची मागणी वाढली आणि परराष्ट्रीय चलन विनिमय बाजारात डॉलरचा दर रुपयाच्या तुलनेत वधारू लागला. किंबहुना, डॉलर हा इतर सर्वच चलनांच्या तुलनेत वधारू लागला. याच दरम्यान रशिया-युक्रेन युद्धामुळे जागतिक बाजारात कच्च्या तेलाच्या किमती भडकल्या व त्यामुळे आपला आयातीवरील खर्च मोठ्या प्रमाणात वाढू लागला. त्याचबरोबर धातू, इलेक्ट्रॉनिक्स व इतर वस्तूंच्या किंमत वाढीचादेखील फटका भारताला बसला व आपली परकीय व्यापारातील व्यवहार तूट दूर १०० बिलियनच्या पार गेली. त्यामुळे रुपयाने डॉलरच्या तुलनेत ८०ची नीचांकी पातळी पार केली. या दरम्यान आरबीआयने रुपयाचा आणि डॉलरचा विनिमय दर स्थिर ठेवण्यासाठी पुढील प्रयत्न केले. आरबीआयच्या या प्रयत्नांना काहीशा प्रमाणात यश येताना दिसत असले तरी त्यामुळे अधिकृत राखीव निधी मात्र कमी होताना दिसत आहे.

त्याचबरोबर रशिया व इराक यांच्याकडून मिळणाऱ्या स्वस्त तेलामुळे आयात खर्च काहीसा कमी होण्यास मदत झाली असली तरी ती अतिशय टोकडी आहे. कारण हे इराकी व रशियन तेल बाजार किमतीपेक्षा स्वस्त असले तरी ते युद्धापूर्वीच्या पातळीच्या दीडपट आहे. एकंदरीत रुपयाची डॉलरच्या तुलनेतील घसरलेली किंमत तूर्तीस तरी मोठ्या प्रमाणात वधारण्याची शक्यता नाही. मात्र ही घसरण फक्त डॉलरच्या तुलनेत आहे व जगातील इतर प्रमुख चलनांच्या तुलनेत, उदा. युरो पाउंड इत्यादींच्या तुलनेत मात्र रुपया वधारताना दिसत आहे. त्यामुळे डॉलरच्या तुलनेत घसरणारा रुपया हा अर्थव्यवस्थेतील कमकुवतपणामुळे नसून जागतिक घडामोडींमुळे आहे हे स्पष्ट होते, याचे आणखी एक प्रमाण म्हणजे आंतरराष्ट्रीय स्तरावर पुन्हा एकदा मंदीची भीती पसरू लागली असताना भारतात मात्र अशा मंदीची शक्यता मोठमोठ्या अर्थतज्ज्ञांनी फेटाळून लावली आहे. महागाईच्या दृष्टिकोनातूनही आरबीआयने पार पाडलेली कामगिरी इतर देशांच्या मध्यवर्ती बँकांपेक्षा भरीव दिसून येते. त्यामुळे महागाई जरी आरबीआयला नेमून दिलेल्या पातळीपेक्षा जास्त असली तरी ती इतर देशांपेक्षा फार आरामदायी दिसून येते.

नाशिक महानगरपालिका यांच्या आस्थापनेवर विविध पदांच्या ३१८ जागा

नाशिक महानगरपालिका, नाशिक यांच्या आरोग्य विभागाच्या आस्थापनेवरील विविध पदांच्या एकूण ३१८ जागा भरण्यासाठी पदांनुसार पात्रताधारक उमेदवारांकडून विहित नमुन्यातील अर्ज मागविण्यात येत आहेत.

एकूण ३१८ जागा - वैद्यकीय अधिकारी, बहुउद्देशीय आरोग्य कर्मचारी आणि स्टाफ नर्स (महिला/पुरुष) पदांच्या जागा

शैक्षणिक पात्रता - पदांनुसार सविस्तर शैक्षणिक पात्रतेसाठी कृपया मूळ जाहिरात डाऊनलोड करून पाहावी.

अर्ज करण्याची शेवटची तारीख - दिनांक ६ सप्टेंबर २०२२ पर्यंत पोहचतील अशा बेताने अर्ज पाठविणे आवश्यक आहेत.

अर्ज पाठविण्याचा पत्ता - राष्ट्रीय आरोग्य अभियान, जिल्हा रुग्णालय आवर, ट्यंबकरोड, नाशिक.

चंद्रपूर जिल्ह्यात राष्ट्रीय आरोग्य अभियानांतर्गत विविध पदांच्या १३२ जागा

राष्ट्रीय आरोग्य अभियान अंतर्गत जिल्हा एकात्मिक आरोग्य व कुटुंब कल्याण सोसायटी, चंद्रपूर यांच्या आस्थापनेवरील विविध पदांच्या एकूण १३२ जागा भरण्यासाठी पदांनुसार पात्रताधारक असणाऱ्या उमेदवारांकडून ऑनलाईन पद्धतीने किंवा विहित नमुन्यातील अर्ज मागविण्यात येत आहेत.

एकूण १३२ जागा - वैद्यकीय अधिकारी, बहुउद्देशीय कर्मचारी आणि परिचारिका (स्टाफ नर्स) पदांच्या जागा

शैक्षणिक पात्रता - पदांनुसार सविस्तर शैक्षणिक पात्रतेसाठी कृपया मूळ जाहिरात डाऊनलोड करून पाहावी.

अर्ज पाठविण्याचा पत्ता - जिल्हा कार्यक्रम व्यवस्थापन कक्ष राष्ट्रीय आरोग्य अभियान कार्यालय जिल्हा क्षयरोग रुग्णालय परिसर रामनगर, चंद्रपूर, पिनकोड- ४४२४०१

अर्ज करण्याची शेवटची तारीख - दिनांक ६ सप्टेंबर २०२२ पर्यंत ऑनलाईन पद्धतीने अर्ज करता येतील.

स्टाफ सिलेक्शन कमिशन मार्फत उपनिरीक्षक पदांच्या एकूण ४३०० जागा

स्टाफ सिलेक्शन कमिशन यांच्यामार्फत केंद्र सरकारच्या आस्थापनेवरील उपनिरीक्षक पदांच्या एकूण ४३०० जागा भरण्यासाठी पदांनुसार पात्रताधारक उमेदवारांकडून ऑनलाईन पद्धतीने अर्ज मागविण्यात येत आहेत.

एकूण जागा - उपनिरीक्षक पदांच्या ४३०० जागा

शैक्षणिक पात्रता - पदांनुसार सविस्तर शैक्षणिक पात्रतेसाठी कृपया मूळ जाहिरात डाऊनलोड करून पाहावी. (<https://sc.nic.in>)

अर्ज करण्याची शेवटची तारीख - दिनांक ३० ऑगस्ट २०२२ पर्यंत ऑनलाईन पद्धतीने अर्ज करता येतील.

पिंपरी-चिंचवड महानगरपालिकेत आशा स्वयंसेविका पदांच्या १५७ जागा

पिंपरी-चिंचवड महानगरपालिका, पुणे यांच्या आस्थापनेवरील आशा स्वयंसेविका पदांच्या एकूण १५७ जागा भरण्यासाठी पदांनुसार पात्रताधारक असणाऱ्या उमेदवारांकडून विहित नमुन्यातील अर्ज मागविण्यात येत आहेत.

एकूण जागा - स्वयंसेविका पदांच्या १५७ जागा

शैक्षणिक पात्रता - पदांनुसार सविस्तर शैक्षणिक पात्रतेसाठी कृपया मूळ जाहिरात डाऊनलोड करून पाहावी. (<https://www.pcmindia.gov.in>)

अर्ज करण्याची तारीख - दिनांक १३, १४, १५, १६, १७, १८, १९ आणि २३ सप्टेंबर २०२२ पर्यंत पोहचतील अशा बेताने पाठविणे आवश्यक आहेत.

अर्ज पाठविण्याचा पत्ता - जाहिराती मध्ये नमूद केलेल्या संबोधित पत्त्यावर अर्ज पाठवावेत.

व्यवसाय शिक्षण व प्रशिक्षण संचालनालयात विविध पदांच्या १४५७ जागा

व्यवसाय शिक्षण व प्रशिक्षण संचालनालयाच्या आस्थापनेवरील शिल्प निदेशक पदांच्या एकूण १४५७ जागा भरण्यासाठी पदांनुसार पात्रताधारक असणाऱ्या उमेदवारांकडून ऑनलाईन पद्धतीने अर्ज मागविण्यात येत आहेत.

एकूण जागा - शिल्प निदेशक पदांच्या १४५७ जागा

शैक्षणिक पात्रता - पदांनुसार शैक्षणिक पात्रतेकारिता कृपया मूळ जाहिरात डाऊनलोड करून पाहावी.

अर्ज करण्याची शेवटची तारीख - दिनांक ७ सप्टेंबर २०२२ पर्यंत ऑनलाईन पद्धतीने अर्ज करता येतील.

(<https://cdn3.digialm.com/EForms/configuredhtml/32330/78392/Registration.html>)

अधिक माहितीसाठी कृपया मूळ जाहिरात डाऊनलोड करून वाचन करणे आवश्यक आहे.

पुणे येथील सावित्रीबाई फुले विद्यापीठात विविध पदांच्या एकूण ६१६ जागा

सावित्रीबाई फुले पुणे विद्यापीठ, पुणे यांच्या आस्थापनेवरील सहायक प्राध्यापक पदांच्या एकूण ६१६ जागा भरण्यासाठी पदांनुसार पात्रताधारक असणाऱ्या उमेदवारांकडून ऑनलाईन पद्धतीने अर्ज मागविण्यात येत आहेत.

एकूण जागा - सहायक प्राध्यापक पदांच्या ६१६ जागा

शैक्षणिक पात्रता - पदांनुसार सविस्तर शैक्षणिक पात्रतेसाठी कृपया मूळ जाहिरात डाऊनलोड करून पाहावी. (<https://teaching.rayatrecruitment.com>)

अर्ज करण्याची शेवटची तारीख - दिनांक ४ ऑगस्ट २०२२ पर्यंत ऑनलाईन पद्धतीने अर्ज करता येतील.

थोडक्यात

संत गजानन विजय ग्रंथाचे एकदिवसिय अंखड पारायण

मनोज भगत
हिवरखेड : हिवरखेड येथील पांडुरंग सस्थान विठ्ठल रुखमीनी मंदीर येथे दरवर्षी प्रमाणे याही वर्षी समर्थ सद्गुरु गजानन महाराज यांच्या समाधी संजीवन (ऋषिपंचमी) सोहळ्यानिमित्त वैकुंठवाशी रामायणाचार्य पारस येथील गोरक्षन सस्थेचे स्थापक गोपालक शामसुंदर दायमा महाराज यांच्या आग्रहास्तव त्यांनीच चौविस वर्षापासून समर्थ सद्गुरु गजानन महाराज यांचे ऋषिपंचमी सोहळ्या नीमित्त चालू केलेला अंखड पारायण सोहळा दरवर्षी प्रमाणे चालूच असून त्याच्या पध्दत हभप श्री आत्माराम महाराज वाकोडे यांचे व्यासपीठ नेतृत्वात आज दि २५-८-२०२२ सकाळी गुरुपुष्य अमृत योगानीमित्त श्री दासगणु विरचीत श्री संत गजानन विजय ग्रंथांचे एकदिवसिय सामूहिक अंखड पारायण पांडुरंग सस्थानच्या विठ्ठल रुखमीनी मंदीर सभागृहात आज राहाटे महाराज यांचे पौराहित्याने हभप आत्माराम महाराज वाकोडे यांचे व्यासपीठ नेतृत्वात सकाळी आठ वाजता गणगणगातात



बोते च्या गर्जनेत अंखड पारायणाला सूरवात करण्यात आली सामूहिक गजानन विजय ग्रंथ सध्या चार पर्यंत चालनार आहे असे आयोजका कडून समजले सामूहिक पठनामध्ये सर्व गजानन महाराज माऊली भक्ताना पारायण पुरवण्यात आले तर हभप विठ्ठल महाराज तेल्हारकर सौ हिवरेताई सह पारायणात महिलांचा जास्त सहभाग दिसून आला या वेळी मंदीर समीती चे ट्रस्टी आनंद बोहरा, शंकरराव देशमुख ,अजय सदानी प्रकाश बोंबटकार, परसराम राजूत रवी दवे संजय मानके सह ,मंदिर समीती सचीव सत्यदेव गीहे सह पांडुरंग सस्थानच्या वीळल मंदीर वारकरी या अंखड पारायण सोहळ्या प्रसंगी हजर होते.

ज्येष्ठ नागरिकांना एसटी बसेसचा मोफत प्रवास



महेश निमसटकर
भद्रावती : भारतीय स्वातंत्र्याच्या अमृत महोत्सवी वर्षानिमित्त वयाची ७५ वर्षे पूर्ण केलेल्या ज्येष्ठ नागरिकांना महाराष्ट्र राज्य मार्ग परिवहन महामंडळाच्या बसेसमधून मोफत प्रवास करता येईल, अशी घोषणा मुख्यमंत्री एकनाथ शिंदे यांनी केली. या घोषणेच्या माध्यमातून राज्य सरकारने ज्येष्ठ नागरिकांना मोठा दिलासा दिला आहे. स्वातंत्र्याच्या अमृत महोत्सवी वर्षाचे औचित्य साधत मुख्यमंत्र्यांनी ही घोषणा केल्याबद्दल वने व सांस्कृतिक कार्यमंत्री सुधीर मुनगंटीवार यांनी मुख्यमंत्री एकनाथ शिंदे व उपमुख्यमंत्री देवेंद्र फडणवीस यांचे अभिनंदन केले आहे. ज्येष्ठ नागरिक हा समाजाचा कणा आहे. त्यांनी दिलेल्या संस्कारातून हा समाज खंबीरपणे उभा आहे. स्वातंत्र्याच्या अमृत महोत्सवी वर्षानिमित्त या निष्ठाच्या माध्यमातून ज्येष्ठ नागरिकांचा भाजपा-शिवसेना युती शासनाने केलेला हा सन्मान महत्वपूर्ण तसेच औचित्यपूर्ण आहे, असेही वने व मंत्री सुधीर मुनगंटीवार यांनी म्हटले आहे.

गतिरोधक बसविण्यासाठी निवेदनाद्वारे मागणी



सतिश मवाळ
लोणार : पंढरपूर शेगाव पालखी मार्गावरील लोणार ते मेहकर रोडवर वडगाव तेजन येथे गतिरोधक बसविण्यासाठी आज दिनांक २५ ऑगस्ट २०२२ रोजी कै.परमेश्वर उत्तमराव तेजनकर पाटील बहुउद्देशीय संस्था वडगाव तेजन व शिवशंकर शिक्षण संस्था वडगाव तेजन या दोन्ही संस्थेच्या मार्फत महाराष्ट्र राज्य रस्ते विकास महामंडळ कार्यालय मेहकर येथे निवेदन देऊन लवकरात लवकर गतिरोधक बसविण्यात यावे अन्वया दोन्ही संस्थेमार्फत व गावकरी आणि पालक वर्गाकडून आंदोलन छेडण्यात येईल असे निवेदन देऊन त्याची प्रतिलिपी पोलीस उपविभागीय कार्यालय मेहकर,पोलीस स्टेशन लोणार,तहसील कार्यालय लोणार व सर्व प्रसार माध्यमांना आपल्या प्रसिद्धीसाठी निवेदन देण्यात आले आहे. सदर निवेदन देण्यासाठी वडगाव येथील नागरिकांसोबत घडू नये म्हणून वडगाव तेजन येथील गावातून मुख्य रस्त्याला जोडणाऱ्या मार्गावर गतिरोधक बसविणे आवश्यक आहे.तसेच तेजन महामार्गीला लागून वडगाव तेजन बस स्टॅंड परिसरा जवळ असलेल्या सरस्वती विद्यालय व कनिष्ठ महाविद्यालय या शाळेच्या गेट समोर मुख्य रस्त्यावर गतिरोधक बसविण्यात यावे.या मागणीसाठी

शिक्षणासाठी परिस्थिती ही कारण नाही; स्वप्न ही मोठी बघितली पाहिजे : समीर वानखेडे

विशाल कालापाड
वाशिम : जिल्हा क्रीडा संकुल येथे कर्तुच अकॅडमी वाशिम यांच्या वतीने आयोजित वाशिम जिल्ह्यातील विद्यार्थ्यांसाठी पोलीस भरती, सरळ सेवा, एम.पी.एस.सी, यू.पी.एस.सी.च्या व सर्व स्पर्धी परीक्षा विद्यार्थ्यांसाठी वाशिम जिल्ह्याचे सुपुत्र मा. श्री समीर वानखेडे IRS अधिकारी यांचे मार्गदर्शन लाभारे, या करिता मार्गदर्शन कार्यक्रमाचे आयोजन कर्तुच अकॅडमीचे संचालक श्री चक्रधर पवार सर यांच्या वतीने करण्यात आले होते.यावेळी या कार्यक्रमाला मुख्य मार्गदर्शक म्हणून लाभलेले मा. श्री समीर वानखेडे IRS अधिकारी उपस्थित होते,तसेच श्री नरेंद्र कव्हर सर, श्री.राजेश गांगवे सर (म.पो),फिरदोस खान (माजी सैनिक), श्री.ज्ञानेश्वर गवळी सर, श्री रोहित वानखेडे सर,विद्यार्थी भारतीय संघटना जिहाद्व्यक्ष प्रदीप पट्टेबहादूर, दिव्या देशमुख,आदी मान्यवरांची उपस्थिती होती. उपस्थिती सर्व मान्यवरांच्या हस्ते. युवकांचे प्रेरणास्थान स्वामी विवेकानंद, पहिली शिक्षिका मुख्याध्यापिका सावित्रीबाई फुले व भारतीय घटनेचे शिल्पकार डॉ. बाबासाहेब आंबेडकर यांच्या प्रतिमेला पुष्पाहार करून व दीप प्रज्वलित करून या कार्यक्रमाला सुरुवात करण्यात आली. यावेळी या कार्यक्रमाला मार्गदर्शक म्हणून लाभलेले आ.य.आर.ए.स.आधिकारी मा.समीर वानखेडे सर यांनी युवकांना मार्गदर्शन केले. यावेळी श्री.समीर वानखेडे बोलताना म्हणाले की स्वप्न मोठी बघितली पाहिजे आणि सातत्याने ते पूर्ण देखील करण्याकरिता सतत कार्य केले पाहिजे. कठीण परिश्रम मेहनत केल्याशिवाय फळ भेटत नाही. Start with smalled effort to achieve big succes या विज्ञान युगामध्ये सर्व युग डिजिटल स्वरूपामध्ये रूपांतर होत आहे. यामध्ये. सोशल मीडिया आणि डिजिटल माध्यमांचा उपयोग करताना काळजीपूर्वक केला पाहिजे. युवकांना मोबाईलचे व्यसन सर्वांना लागले आहे.त्याचा वापर हा आपण गरजेप्रमाणे आणि शैक्षणिक कामाकरिताच करावा.सर्वांगीप्रमाणे गेल्या काही वर्षांपासून युवक युवतींना अनेक व्यसनांची सवय देखील झाली आहे. अमली पदार्थ ड्रग्स, गांजा,सिगारेट, दारू, इतर प्रकारचे नशा युक्त पदार्थांचे सेवन करून त्याच्या आहारी जात आहेत. या घातक व्यसनांपासून दूर अलिप्त राहून आणि आपले आरोग्य निरोगी तंदुरुस्त ठेवावे. येत्या काळामध्ये इथून पुढे आपल्याला वाशिम जिल्ह्यामधून ISI, IPS,PSI, कलेक्टर ISI अधिकाऱ्यासारखे सारखे पद आपल्याला जिल्हा मधील दर वर्षी प्राप्त कार्यचे आहे. आम्ही सदैव आपल्या पाठीशी आहो. मार्गदर्शनासाठी खंबीरपणे उभे राहून आपल्या वाशिममध्ये चांगले अभ्यासाची उपलब्ध साधन अकॅडमीच्या माध्यमातून,मैदानी चाचणी, अभ्यासक्रमासाठी, आपल्या कर्तुच अकॅडमी व इतर अकॅडमी देखील उपलब्ध आहेत. त्याचा आपण योग्य पद्धतीने मेहनत अभ्यास करून फायदा



करून घेऊन आपल्या वाशिम जिल्ह्याचे नाव हे राज्यामध्ये, देशांमध्ये उंचवायचे आहे.. There is no alternative without education शेवटी एवढेच सांगायचे वाटते की आवड आणि आत्मविश्वास असले की कुठलीच गोष्ट अवघड नाही. यावेळी या कार्यक्रमाला उपस्थित असलेले. श्री समीर वानखेडे सर,ज्ञानेश्वर गवळी सर ,राजेश गांगवे सर, रोहित वानखेडे सर, प्रदिप पट्टेबहादुर, अशांत कोकाटे, भूषण बांगरे, दिव्या देशमुख, मयुरी अवताडे, प्राची ताजने, कविता राजे, वैशाली वी.पुंडके, अंकिता काहाळे,प्रिती कांबळे, पल्लवी गारे, पल्लवी ताजने, यांच्यासह आदी विद्यार्थी उपस्थित होते. वेगळी त्यांचा कर्तुच अकॅडमी वाशिम संचालक श्री चक्रधर पवार व सदस्य यांच्या वतीने शाल श्रीफळ व पुष्पगुच्छ देऊन स्वागत करण्यात आले. तसेच विद्यार्थी भारती संघटना जिल्हाध्यक्ष प्रदीप पट्टेबहादुर वतीने त्यांना वृक्ष ,स्वामी विवेकानंद जीवन चरित्र पुस्तक भेट देऊन शुभेच्छा दिल्या. या कार्यक्रमाचे सूत्रसंचालन ज्ञानेश्वर गवळी सर यांनी केले. तर उपस्थित सर्व मान्यवरांचे आभार नरेंद्र कव्हर सर यांनी मानले. या कार्यक्रमाचे आयोजन कर्तुच अकॅडमी वाशिम संचालक चक्रधर पवार सर व आदी विद्यार्थी यांनी केले होते.

भालेगांव येथील शिवस्मारक लोकार्पण सोहळा उत्साहात साजरा



सतीश मवाळ
मेहकर : तालुक्यातील भालेगांव या गावी लोक वर्गणीतून उभारण्यात आलेल्या शिवस्मारकाचा लोकार्पण सोहळा उत्साहात साजरा झाला. जाणता राजा छत्रपती शिवरायांचे शिवस्मारक गावामध्ये असावे, असा विचार काही तरुणांच्या मन्यामध्ये आला. त्यांनी तो विचार गावातील ज्येष्ठ व्यक्तींच्या सांगितला. नंतर गावातील सर्वच समाजातील मंडळींनी शिवस्मारकासाठी सकारात्मक प्रतिसाद देत लोकवर्गणी जमा करण्यास सुरुवात केली. सर्वांच्या आर्थिक आणि मानसिक सकारात्मक प्रतिसादांमुळे शिवस्मारकाच्या बांधकामाला सुरुवात झाली. आणि शिवस्मारक उभे झाले. २५ ऑगस्टला शिवस्मारक लोकार्पण सोहळा उत्साहात साजरा झाला. शिवस्मारक लोकार्पण सोहळ्याच्या निमित्ताने विविध कार्यक्रमाचे आयोजन करण्यात आले होते. या कार्यक्रमाची सुरुवात अभिषेकाने झाली. त्यानंतर गावातून छत्रपती शिवाजी महाराजांच्या प्रतिमेसह ग्रामप्रदर्शन काढण्यात आली. यावेळी गावातील वारकरी भजनी मंडळ , गावकरी मंडळी व महिला मंडळी मोठ्या संख्येने उपस्थित होती. गावातील प्रत्येक घरासमोर रांगोळी काढण्यात आली होती. त्यामुळे संपूर्ण गावामध्ये प्रसन्न आणि मंगलमय वातावरण पाहावयास मिळाले. शिवस्मारक लोकार्पण सोहळ्याच्या निमित्ताने महाप्रसादाचे आयोजन भालेगांव ग्रामस्थांच्या वतीने करण्यात आले होते. तसेच या शिवस्मारक लोकार्पण सोहळ्याच्या निमित्ताने गावामध्ये सदृष्ट भेट देण्यासाठी आलेल्या विविध क्षेत्रातील मान्यवरांचा ग्रामस्थांच्या वतीने शिवस्मारकामध्ये सहृदय सत्कार करण्यात आला. यावेळी उपस्थित मान्यवरांनी भालेगांवातील या शिवस्मारकाविषयी व स्तुत्य

पातुर येथे 'वर्षा महोत्सव २०२२' चे जिल्हाधिकारी अकोला यांच्या प्रमुख उपस्थितीमध्ये आयोजन



अविनाश पोहरे
पातुर : गेल्या तब्बल २१ वर्षांपासून कै. म. ल. मानकर स्वच्छता व कौशल्य विकास प्रकल्प द्वारा अकोल्यात भारत सरकारचा वृक्षमित्र पुरस्कार पटकविणारे रुपसिंग बागडे आणि त्यांच्या पत्नी माला बागडे दरवर्षी अकोला वर्ष महोत्सव आयोजित करीत असतात दरम्यान यावर्षी पातुर वर्ष महोत्सव २०२२ चे आयोजन करण्यात आले. असल्याची माहिती रुपसिंग बागडे विस्तार अधिकारी पंचायत समिती पातुर आणि डॉ. उल्हास मोकळकर गटविकास अधिकारी पंचायत समिती पातुर यांनी आज पत्रकार परिषदेमध्ये दिली आहे. पातुर पंचायत समितीचे सभागृहामध्ये आज दुपारी पत्रकार परिषदेचे आयोजन पातुर वर्षा महोत्सव २०२२ च्या निमित्ताने करण्यात आले होते यावेळी या कार्यक्रमास प्रसंगी विस्तार अधिकारी रुपसिंग बागडे आणि पातुर

जिल्हाधिकार्यांनी केली मिरणूक मार्गाची पाहणी

शकील खान
अकोला : गणेश विसर्जन मिरणूक विसर्जन मार्गाची पाहणी जिल्हाधिकारी निमा अरोरा व पोलीस अधक्षक जी. श्रीधर यांनी केली. विसर्जन सुरळीत पार पाडण्यासाठी रस्त्याची दुरुस्ती, विज वाहिऱ्या, केबल, अतिक्रमण इत्यादी कामे गणेश विसर्जनापूर्वी पूर्ण करा, असे निर्देश जिल्हाधिकारी निमा अरोरा यांनी संबंधीत अधिकाऱ्यांना दिलेत.शुक्रवार दि. ९ सप्टेंबर रोजी श्री मुर्तिते विसर्जन केले जाणार आहे. विसर्जन निर्विघ्नपणे व सुरळीत पार पडावे यासाठी जिल्हाधिकारी यांनी जयहिंद चौक पोलीस चौकीपासुन विसर्जन मार्गाची पाहणी केली. यावेळी जिल्हा पोलीस अधिक्षक जी. श्रीधर, अप्पर पोलीस अधिक्षक मोनिका राजूत, निवासी




उपजिल्हाधिकारी संजय खडसे, उपविभागीय अधिकारी डॉ. निलेश अपार, सार्वजनिक गणेशोत्सव मंडळ समितीचे अध्यक्ष अॅड. मोतिसिंग मोहता, सचिव सिद्धार्थ शर्मा आदिसह विविध विभागाचे अधिकारी तसेच सार्वजनिक गणेशोत्सव मंडळाचे पदाधिकारी उपस्थित होते. जिल्हाधिकारी यांनी जयहिंद चौक पोलीस चौकी, दगडीपुल रोड, अंगरवेस, मामा बेकरी, टिळक रोड, अकोट स्टॅंड, सुभाष चौक, मो.अली मशीद, जैन मंदीर रोड, गांधी रोड, सिटी कोतवाली असे मार्गक्रमण करीत विसर्जन स्थळ असलेल्या गणेश घाटाची पाहणी केली.

मिडीगड्यामुळे शेतीवर वाळूचे चढले थर

रविकुमार येसुली
सिरोंचा : कालेश्वर प्रकल्पातून सोडण्यात आलेल्या २६ लाख क्युसेक्स पाण्यामुळे गोदावरीच्या काठावरील शेतांमध्ये चार फुटापर्यंत रेंतीचे थर साचले आहे. अरडापासून अंकिसा , आसरलीपर्यंत शेकडो हेक्टर शेती उद्ध्वस्त झाली आहे. दुसरीकडे नदीच्या काठावरील जमीन खचून नदीत विसर्जित झाल्याने शेतकरी संकटात सापडला आहे. हक्काच्या शेतीचा आधार उरला नसल्याने आनेक शेतकऱ्यांसाठी अरडार उदरनिर्वाहाचा प्रश्न निर्माण झाला. सिरोंचा राज्याच्या सीमेवरील शेवटच्या तालुक्या आहे. गोदावरी, प्राणहिता , इंद्रावती तालुक्याच्या चारही बाजूने वाहतात. या भागात धान , कापूस आणि मिरचीचे पीक घेतले जाते. शेतकरी समृद्ध होत असतानाच तेलंगण सरकारने पोचमपल्ली गावाजवळ गोदावरी नदीवर मेडिगड्या - कालेश्वर हा सिंचन प्रकल्प उभारला. विरोध झुगारून अवघ्या तीन वर्षांत हा प्रकल्प उभारण्यात आला. शेतकऱ्यांच्या हितासाठी हा प्रकल्प उभारल्याचा दावा केला जात असला तरी सिरोंचा तालुक्याला याच्या पुराचा फटका बसत आहे. नगरमपासून मेडिगड्यापर्यंत प्रकल्पाविषयी बांधकाम खर्च : ८० हजार कोटी.तेलंगणमधील लोभ क्षेत्र १८ लाख हेक्टर . कालव्यांची लांबी : १ हजार ५३ ९ किलोमीटर . बोगदे : २०३ .उपसा जलसिंचन योजना २० .प्रकल्पासाठी मंजूर क्षेत्र ३७३.८० हेक्टर . आजवर भूसंपादन : २३४.९ १ हेक्टर .शिल्लूक भूसंपादन १३८.८ ९ हेक्टर असलेल्या गावांना बॅकवॉटरचा फटका बसतो. शेकडो हेक्टर शेती पाण्याखाली जाते . या शेतकऱ्यांना अजूनही मोबदला देण्यात आला नाही. दरवर्षी खर्च करूनही चार दाणे घरात आणता येत नसल्याने शेकडो शेतकऱ्यांनी शेती करणे सोडून दिले आहे. मेडिगड्या प्रकल्पाच्या बॅकवॉटरचा वडम , आईपेटा , पेटिपाका , गुमनूर , आरड , नगरम , सिरोंचा या गावांना फटका बसतो. शेतीसह गावातील घरेही पाण्याखाली येतात. तर दुसरीकडे मेडिगड्या प्रकल्पाच्या उणे असलेल्या गावांची परिस्थिती आणखी विदारक आहे . मेडिगड्या , अंकिसा , आसरली , सोमनूरपासून थेट सोमनपल्लीपर्यंतची शेती नदीच्या वेगवान प्रवाहामुळे गडप झाली आहे. चिंतारेवाला आसरलीपर्यंतचा शेतकरी पूर्णतः उद्ध्वस्त झाला आहे. कधीकाळी सिरोंचात मंगळवारीपासून शेतकऱ्यांचे आंदोलन गोदावरी नदीकाठावरील मेडिगड्या प्रकल्पांमुळे उद्ध्वस्त झालेले शेतकरी सिरोंचा तहसील कार्यालयासमोर तीव्र आंदोलन करत आहेत. आंदोलन आणि साखळी उपोषणाच्या माध्यमातून सरकारचे लक्ष वेधण्याचा शेतकरी प्रयत्न करणार आहेत . हिरवेगार दिसून येणारे शेत आता नदीत परावर्तित झाले आहेत. हक्काची शेती हिरावली गेल्याने रोजमजुरी करून या भागातील शेतकरी जगत आहे • या तालुक्यात कुठलेही खासगी आणि सरकारी उद्योग नाहीत. शेती हेच उपजीविकेचे साधन आहे. शेतीसाठी जमीन उरली नाही तर भविष्यात जगायचे कसे , असा प्रश्न या भागातील शेतकरी करीत आहेत.



एमपीएससी' साठी केंद्रावर जास्त अर्ज



ज्ञानेश्वर कापसे
पुणे : महाराष्ट्र दुय्यम सेवा अराजपत्रित गट ' ब ' संयुक्त पूर्व परीक्षा २०२२ साठी पुणे जिल्हा केंद्रावर क्षमतेपेक्षा जास्त अर्ज आले आहेत. पुणे जिल्हा केंद्र निवडलेल्या उमेदवारांपैकी पुणे जिल्ह्याच्या बाहेरील जिल्हा किंवा शहरातील कायमस्वरूपी

रहिवासाचा पत्ता नमूद केलेल्या उमेदवारांना त्यांच्याच जिल्हा केंद्रावर प्रवेश देण्याचा निष्णय महाराष्ट्र लोकसेवा आयोग. अर्थात एमपीएससीने घेतला आाहे. एमपीएससीने प्रसिद्धपत्रकाद्वारे ही माहिती दिली. एमपीएससीतर्फे ८ जिल्ह्याच्या बाहेरील जिल्हा किंवा शहरातील कायमस्वरूपी

थोडक्यात

शेतकरी पुत्र जुगाड मोटार सायकलने करतोय शेती

साईनाथ दुर्गम
सिरोंचा : बैल जोडीच्या वाढत्या महागाईने जनता सध्या हैराण झाली आहे. जनतेत घबराटीचे वातावरण निर्माण झाले आहे. त्यामुळे जनता पर्यायी व्यवस्थेच्या शोधार्थ आहे. सर्वसामान्य जनतेला दोन चाकी गाड्या, चारचाकी गाड्या खूप आहेत. व शेती कामासाठी वेळेवर ट्रक्टर मिळत नसल्याने सिरोंचा तालुक्यातील तेलंगणा सिमेलगत असलेल्या जाफराबाद येथील राजालिंगु दुर्गम या शेतकऱ्याने मोटार सायकलला जुगाड करून शेती कामासाठी वापर करीत आहे विशेष म्हणजे हि जुगाड केलेल्या मोटार सायकलला मागचा चाक काडून दोन्ही बाजूला लोखंडी चाके बसवून लावले आहेत व मागे लोखंडी नांगर लावला असून हि मोटार सायकल रीवर्स गेरबाक्स स्वःता बसवून जोडला आहे ते थंड चक्क मागे पुढे होत असते.



पाहिले व मोटार सायकलच्या सहाय्याने शेती करता येते मग मी युट्यूबवर पाहून लागणारे साहित्य आणून स्वःता नांगर व रीवर्स गेरबाक्स बनवून हि शेती उपयोगी जुगाड गाडी बनविली व या अंदाजे वीस हजार रुपये खर्च आल्याची माहिती राजालिंगु दुर्गम दिली त्याची ही अनोखी गाडी पाहण्यासाठी विविध भागातील नागरिक त्याच्या वस्तीवर येऊ लागले आहेत. बनवलेल्या गाडीची एखादी राईड मारून जातात. सध्या या बाईकची जाफराबाद गावच्या आसपासच्या परिसरात जोरदार चर्चा असून राजालिंगु दुर्गम याचे कौतुक होत आहे. गावकऱ्यांनी शासनाकडून राजालिंगु दुर्गम ला उद्योग उभारण्यासाठी मदत मिळावी, अशी अपेक्षा व्यक्त केली आहे. त्याच्या या अनोख्या गाडीच्या प्रयोगाने त्यांच्या इच्छा, आकांक्षा पूर्ण होण्याच्या आशा पल्लवित झाल्या आहेत.

राज्यस्तरीय खुल्या वक्तृत्व स्पर्धेचे आयोजन

अविनाश पोहरे
अकोला : फुले, शाहू, आंबेडकरी विचारवंत, संविधानाचे गाढे अभ्यासक, सुप्रसिद्ध वक्ते प्रोफेसर डॉ. एम.आर.इंगळे करंडक २०२२ या राज्यस्तरीय खुली भव्य वक्तृत्व स्पर्धेचे आयोजन करण्यात आले आहे. या स्पर्धेचे आवेग्ये पर्यंत असून राज्यभरातील स्पर्धक सहभागी होत असल्याने मानाचे स्थान प्राप्त आहे. सार्थक वक्तृत्व अर्कडमी व सम्यक संबोधी संस्था यांच्या संयुक्त विद्यमाने प्रोफेसर डॉ. एम.आर. इंगळे वक्तृत्व करंडक गेल्या आठ वर्षांपासून घेण्यात येत आहे. या स्पर्धेत दरवर्षी महाराष्ट्रभरातून अनेक स्पर्धक सहभागी होत असून यावर्षी ही स्पर्धा ३ सप्टेंबर २०२२ रोजी सम्यक संबोधी सभागृह, रणपिसे नगर येथे घेण्यात येणार आहे. स्पर्धकरिता काय तो 'रुपया', काय ती 'अर्थव्यवस्था' समदं ओके मध्ये आहे. न्यायव्यवस्थेचा साक्षात्कार : बिस्कीस बानोच्या रूपात माणुसकीवर बलात्कार, स्वातंत्र्याचा 'अ'मृत महोत्सव..., सत्तेच्या सरीपाटावर ईडीची चाल, पुढ्यांच्या बेडूकजडीत लोकशाहीचे हाल,



फासासही कळाले शेती जुगार आहे, जळमट ही जातीची डिस्टींग करूया...! हे विषय ठेवण्यात आले असून विजेत्या स्पर्धकांना प्रथम, द्वितीय, तृतीय व पाच प्रोत्साहन असे एकूण २० हजारांची रोख बक्षीसे, ट्रॉफी, प्रमाणपत्र देण्यात येणार आहे. प्रथम येणाऱ्या स्पर्धकाला प्रोफेसर डॉ. एम.आर. इंगळे वक्तृत्व करंडक २०२२ हा अडीच फुटाचा आकर्षक करंडक बक्षीस स्वरूपात देण्यात येणार आहे. स्पर्धकरिता नावाची नोंद २ सप्टेंबर पर्यंत करण्याचे आवाहन आदित्य बावनगडे, अभय तायडे आदीसह आयोजकांनी केले.

पत्रकारांच्या वागण्यात चातुर्य वाणित मधुरता हवी - बी.के. प्रमोदभाई

सुमित सोनोने
मूर्तिजापूर : पत्रकारिता हे समाजसेवेचे व्रत आहे. पत्रकारितेचे कार्य कठीण आहे. देशहित, समाजहित सर्वोत्तरी ठेवून देशाला सशक्त बनविण्याकरता मनात कमजोरी येऊ न देता पत्रकार बांधवांचे कार्यातून कर्तुत्व सिद्ध व्हावे. आपल्या वागण्यात चातुर्य व वाणित मधुरता गोडवा आणि निर्मलता अशी त्रिसूत्री असने देखील गरजेचे आहे. संघटना काळाची गरज आहे. संघटनेच्या माध्यमातून एकता, एकात्मता आणि संघटनेप्रति समर्पण भावना असली पाहिजे. असे प्रतिपादन ब्रह्मकुमारीजचे अमरावती येथील बी.के. प्रमोदभाई यांनी वॉशिंग्टन डी.सी. मधील ज.ए.ए. विश्वविद्यालयाच्या मुख्य प्रशासिका आदरणीय दादी प्रकाशमनिजी यांच्या १५व्या स्मृतीदिनानिमित्त आयोजित विश्वबंधुत्व दिनाचे औचित्य साधून मा.पी.एल.शिरसाठ प्रणित ग्रामीण पत्रकार संघ व ब्रह्मकुमारी केंद्र हिपर यांच्या संयुक्त विद्यमाने अमरावती जिल्हा संचालिका सीतादीदी यांच्या मार्गदर्शनाखाली पत्रकार बांधवांसाठी आयोजित उबदलत्या युगात सकारात्मक पत्रकारितेचा दृष्टिकोन कार्यशाळेचे प्रमुख अतिथी म्हणून बोलत होते. यावेळी व्यासपीठावर कार्यशाळेला अध्यक्ष म्हणून ग्रामीण पत्रकार संघाचे राज्य सचिव संजय वानखडे उपस्थित होते. तर राज्याचे उपाध्यक्ष

पी.एन.बोळे ग्रामगीताचार्य रामकृष्ण गावंडे, जिल्हाध्यक्ष विलास नसले, मुख्याध्यापक जयदीप सोनखासकर, पत्रकार जयप्रकाश रावत, सखाराम वानखेडे आदी मान्यवरांची उपस्थिती होती. सर्वप्रथम दादी प्रकाशमनिजी यांच्या फोटोचे पूजन व दीप प्रज्वलन करून कार्यशाळेला सुरुवात झाली. या कार्यशाळेला पत्रकार प्रा. अविनाश बेलाडकर, प्रा. दिपक जोशी, शफीखान पठाण, प्रविण ढगे, पंकज सातपुते, गोपाल ठक, अनिल भेंडकर, उद्धव कोकणे, रवीभाऊ शिंदे, महादेव पाटील, संदीप कथलकर, अतुल नवधरे, गजानन गावंडे, युसुफभाई, सुमित सोनोने, शेख मोईज, अजय प्रभे, दिनेश सोळंके, मिलिंद जामनीक, रोहित सोळंके, अमोल बंडे, दिनेश श्रीवास, दिलीप तिहिले, श्रीकांत डोईफोडे, डॉ. विजय वानखडे, अॅड. निलेश सुखसोहळे, गौरव अग्रवाल आदींची उपस्थिती होती. हा कार्यक्रम यशस्वी करण्यासाठी गणेश टिके, ज्ञानेश्वर तिहिले, छाया गावंडे, कमला गुल्हाने, सीता गुल्हाने, स्वाती राजगुरे, जया कुलकर्णी, प्रा. राजी बानुवाकोडे यांनी परिश्रम घेतले. कार्यक्रमाचे संचालन मुक्ता दीदी तर आभार प्रवीण ढगे यांनी केले.

दोन वर्षात प्रथमच निर्बंधमुक्त गणेशोत्सव

सुमित सोनोने
मूर्तिजापूर : अवघ्या काही दिवसांवर गणेशोत्सव आला आहे. गेल्या दोन वर्षात प्रथमच निर्बंधमुक्त गणेश उत्सव सोहळा साजरा होत आहे. यामुळे उत्साहाला उधाण आले आहे. दरम्यान गणेश मूर्ती करणाऱ्या कामाला वेग आला आहे. मूर्तीची उंची आणि ग्रास्टर ऑफ पॅरिसच्या वापर यावरील निर्बंधात शिथिलता आहे. परिणामी मूर्तिकार गणेशोत्सवा मंडळाच्या कार्यकर्त्यांमध्ये उत्साहाचे वातावरण पाहायला मिळत आहे. गणेशोत्सवापूर्वी ग्रास्टर ऑफ पॅरिसबंदी, जलप्रदूषण, ध्वनिप्रदूषण या विषयी चर्चा रंगते. मात्र राज्य शासनाने सर्व सण उत्सव निर्बंधमुक्त साजरे होणार असे घोषित केले आहे. सगळ्या मूर्तिकार, सजावट साहित्यिकांना तो, साऊंड सिस्टीम, व्यवसायिक गणेशोत्सव मंडळाचे कार्यकर्ते यांच्यामध्ये उत्साहाचे वातावरण आहे. गणेश

मूर्तीची उंची पाच फुटापेक्षा कमी ठेवण्याची अट यावेळी नाही. यामुळे मोठ्या मूर्तीसाठी मागणी वाढत आहे. मंडळाची गणेशमूर्ती विशिष्ट आकारात आणि ठराविक पध्दतीने असते. त्यासाठी मूर्तीकारांच्या कामाला वेग आला आहे. सण २०१९ व २०२१ हे दोन वर्षे कोरोनामुळे सार्वजनिक गणेशोत्सव बंद होण्याची वेळ आली होती. खाजगी जागेत मंडळाच्या गणेश मूर्तीची प्रतिष्ठापना आणि मंडळाच्या कार्यकर्त्यांसाठी जाचक अटी यामुळे अनेक सार्वजनिक गणेशोत्सव मंडळे सोहळा करण्याचे बंद करत होती मात्र आता निर्बंध हटल्यानंतर नव्या जोशात गणेश भक्त तयारीला लागले आहेत. स्टेज, देखावा विद्युत् रोषणाई मिरवणूक साठी लागणारे वाद्ये ठरविण्यास सुरुवात झाली आहे. अनेक मंडळांच्या पथकाचे ढोल ताशे आतापासूनच घुम लागले आहे.

गणेशमूर्तिकार झालेत दंग
श्री गणेशाची आगमनाची आतुरता वाढली आहे. घरगुती गणपतीची मूर्ती शाइची असावी. अशी मागणी वाढत आहे. यामुळे शाइ माती मूर्ती तयार करण्यात येत आहे. यासाठी कच्चा माल उपलब्ध होत आहे. वाहतूक खर्च आणि मूर्ती बनविण्यासाठी लागणारा अधिकचा वेळ यामुळे ग्रास्टरच्या मूर्तीपेक्षा शाइच्या मूर्तीची किंमत अधिक राहते. घरगुती गणपतीसाठी मात्र, अनेक ठिकाणी आवजून शाइच्या मातीच्या मूर्तीस अधिक प्रमाणात मागणी आहे. पर्यावरणपूरक म्हणून शाइच्या गणेश मूर्तीची मागणी वाढल्याने काही ठिकाणी ग्रास्टर ऑफ पॅरिसमध्ये काव मिसळून मूर्ती बनविण्याचे प्रकार पुढे येत आहेत. तुलनेने मूर्ती वजनाने हलकी आणि अधिक सुबक असते. मात्र विसर्जन केल्यानंतर सहजासहजी आणि कमी वेळात पाण्यात विरघळत नाही.



आर्थिक दुर्बल घटकातील १२०० आदिवासी विद्यार्थ्यांना मोफत शालेय दप्तर वाटप

गोकुळ हिंगणकर
तेल्हारा : तालुक्यातील वारी भैरवगड येथे नागपूर येथील क्लॉथ बॉक्स फाउंडेशन तर्फे तेल्हारा तालुक्यातील ग्रामीण आदिवासी भागातील आर्थिक दुर्बल विद्यार्थ्यांना शिक्षणासाठी मदत म्हणून गरीब व होतकरू विद्यार्थ्यांना मोफत शालेय दप्तरे वाटप करण्यात आले. ग्रामीण भागातील वारी भैरवगड, भीली, धोंडाआखर, गायरान, जूनूना, वस्तापूर, चिचपाणी, डॉंगरखेड, कारला आदिवासी आश्रम शाळा इत्यादी गावांमधील शाळांच्या प्रांगणामध्ये शालेय दप्तर वाटपाचा कार्यक्रम अकोट तेल्हारा मतदार संघाचे आमदार माननीय श्री प्रकाश भारसाकळे, जिल्हाध्यक्ष भाजपा तथा आमदार रणधिर सावरकर यांचे मार्गदर्शनात तर

स्तुत्य असा सामाजिक उपक्रम उमेश पवार जिल्हाध्यक्ष भारतीय जनता पार्टी अनुसूचित जमाती मोर्चा), यशजी दस्तुर क्लॉथ बॉक्स फाउंडेशन नागपूर कार्तिक बोरकर, योगेश गोतमारे जामाजिक कार्यकर्ते, यांच्या नेतृत्वात पार पडला. यावेळी कार्यक्रमाला भाजपा जिल्हा उपाध्यक्ष प्रभाकर मानकर, सचिव राजू रावणकार, पं.स अंजनगाव सभापती प्रियंकाताई दाऊ, आदिवासी आश्रम शाळेचे अध्यक्ष ज्ञानेश्वर महाराज दाऊ प स सदस्या अनिता दिलीप पवार शिक्षक पतसंस्था संचालक विजय टोहरे, सरपंच दिनेश माणेशे, उपसरपंच करण कास्देकर, उपाध्यक्ष देवा भारसाकळे व्यवस्थापन समिती अध्यक्ष तेजराव भाऊ, पंकज कौलखेडे,, प्रसिद्धी प्रमुख विशाल भारसाकळे, रामरतन



तोटे इत्यादीची उपस्थिती होती. कार्यक्रमाला सर्व शाळेतील शिक्षक मंगेश पवार सर, खंडेराव सर, भोपळे मंडम, काळपांडे सर, संजय गोस सर, अमोल राखोडे सर, निलेश भारसाकळे सर, वाघमारे सर, बाबिताताई सोळंके मंडम, रुपालीताई सोनटक्के मंडम, प्राजक्ताताई उपाध्ये मंडम, नंदकुमार पवार सर, विनोद वैतकार सर, देशमुख सर, उर्फे सर

बैल धुण्यासाठी शेततळ्यावर गेलेल्या दोघांचा मृत्यू

वृषभ वरोडे
यवतमाळ : जिल्ल्यात राळेगाव तालुक्यातील सरई येथे पोढ्याच्या दिवशी बैल धुण्यासाठी शेततळ्यावर गेलेल्या दोघांचा बुडून मृत्यू झाला. ही घटना राळेगाव तालुक्यातील सरई गावातील गजानन राजुरकर वय (२५) व रावबा टेकाम वय (४२) पोढ्यानिमित्त दिनांक २६/०८/२०२२ शुक्रवार रोजी दुपारी बैलाला धुण्यासाठी शेततळ्यात गेले होते. मात्र अचानक पाय घसरल्याने ते शेततळ्यात बुडाले. शेततळ्यात खड्ड्याचा अंदाज न आल्यामुळे



त्यांचा पाय घसरला. गावकऱ्यांनी त्यांना वाचवण्याचा प्रयत्न केला. मात्र बराच वेळ शोध घेतल्यानंतर एका शेतकऱ्याचा मृतदेह हाती लागला, दुसऱ्या मृतदेहाचा शोध घेण्यात येत आहे. ऐन पोढ्याच्या दिवशी शेतकऱ्यांचा शेततळ्यात बुडून मृत्यू झाला आहे.

गोंदियात आढळला

स्क्रब टायफसचा रुग्ण

देवेंद्र विसने
गोंदिया : राज्यातील काही जिल्ल्यांमध्ये डेंग्यू, स्वाईन फ्लू यासारखे आजार पाय पसरत आहेत. अशात गोंदियात स्क्रब टायफसचा एक रुग्ण आढळून आला आहे. पहिलाच रुग्ण आढळल्याने आरोग्य विभागात एकच खळबळ उडाली असून रुग्णावर नागपूर येथील शासकिय रुग्णालयात उपचार सुरु आहे. गोंदियात स्क्रब टायफसचा रुग्ण सापडल्याने आरोग्य विभागात एकच खळबळ उडाली आहे. जिल्ल्यातील पहिलाच स्क्रब टायफसचा रुग्ण असून तो ५० वर्षाचा आहे. आधी गोंदियातील एका खासगी रुग्णालयात त्याचेवर उपचार करण्यात आल्यानंतर आता नागपूर येथील शासकिय महाविद्यालयात उपचार सुरु आहे. स्क्रब टायफसचा रुग्ण मिळाल्याने आरोग्य विभाग खळबळून जागे झाले आहे. शेतकऱ्यांसह नागरीकांना काळजी घेण्याचे आवाहन आरोग्य विभागाकडून करण्यात आले आहे.



धारणीत तरुणांची स्वाभिमानची ऐतिहासिक दहीहंडी



दै. अधिकारनामा
धारणी : येथील जिल्हा परिषद हायस्कूलच्या मैदानावर युवा स्वाभिमान पक्षातर्फे ऐतिहासिक दहीहंडी कार्यक्रमाचे आयोजन करण्यात आले होते. या कार्यक्रमात छातीठोक अभिनेता चंकी पांडेने आपल्या अभिनयाने प्रेक्षकांना मंत्रमुग्ध केले. विस्तीर्ण मैदान दहीहंडी पाहणाऱ्यांनी खचाखच भरले होते. यावेळी खासदार नवनीत राणा यांनी मेळघाटसारख्या दुर्मिळ भागातील प्रत्येक घराघरात वीज आणि पाणी नक्कीच पोहोचवू, अशी ग्वाही दिली. तसेच आमदार रवी राणा म्हणाले की, आम्ही कोणत्याही नेत्यापुढे झुकत नाही. नुकत्याच झालेल्या मुसळधार पावसामुळे शेतकऱ्यांचे मोठे नुकसान झाले आहे. सर्वेक्षण करण्यासाठी कोणी आले तरी नुकसान भरपाई मिळावी यासाठी ते निश्चितच विशेष प्रयत्न करतील. या कार्यक्रमात नृत्य स्पर्धा व राधा-कृष्ण वेशभूषा स्पर्धा हे विशेष आकर्षणाचे केंद्र होते. धारणीच्या जिल्हा परिषद हायस्कूलच्या महाकाय मैदानात युवा स्वाभिमान पक्षातर्फे आयोजित दहीहंडीच्या कार्यक्रमात प्रसिद्ध सिनेअभिनेते चंकी पांडे, खासदार नवनीत राणा, आमदार रवी राणा, खासदार नेफा नगरच्या आमदार सुमित्रा कासदेकर, मध्य प्रदेशचे माजी आमदार सुरजी राजेंद्र दादू कासदेकर, डॉ. ,

ज्येष्ठ साहित्यिक देवानंद गहिले यांची अंकुर साहित्य संघाच्या केंद्रीय संघटक पदी अविरोध निवड

अविनाश पोहरे
पातुर : अंकुर साहित्य संघाच्या ३६ व्या वर्षीपन दिनाच्या औचित्य साधून अंकुर साहित्य संघाची महत्त्वपूर्ण आमसभा अकोला येथील अंकुर साहित्य संघाचे केंद्रीय कार्यालयामध्ये सभागृहामध्ये आज पार पडली. या सभेमध्ये पातुर येथील ज्येष्ठ साहित्यिक देवानंद गहिले यांची अंकुर साहित्य संघाच्या केंद्रीय संघटक पदी अविरोध निवड करण्यात आली आहे. गेल्या अनेक वर्षांपासून ज्येष्ठ साहित्यिक देवानंद गहिले हे कष्टकरी, गोरगरीब, ग्रामीण परिसरात जाणवणाऱ्या समस्या वेदना दुःख या संदर्भात व्यक्त करणाऱ्या कथा, कविता, लेख, ललित, चारोळी, शायरी हिंदी

मराठी भाषेमध्ये विशिष्ट साहित्य लिहून प्रबोधन करीत असल्याने अनेक काळात ते सर्वांना त्यांच्या लेखणीकरता परिचित आहेत विशिष्ट लेखन काम आणि सकस साहित्य, साहित्य सेवा करीत असल्याने त्यांना अनेक पुरस्कार प्राप्त झाले आहेत गतवर्षी त्यांना उर्दू साहित्य अकादमी अकोला च्या वतीने नैतिकतेचा पुरस्कार देऊन त्यांना सर्व स्तरावर उल्लेखनीय साहित्य निर्मिती करणारे मराठी साहित्यिक म्हणून त्यांचा गौरव करण्यात आला आहे. तर कोरोना काळात त्यांना कोरोना योद्धा म्हणून अनेक पुरस्कारांनी त्यांचा गौरव करण्यात आला आहे. त्यांनी आकाशवाणी सह अनेक मंचावर उल्लेखनीय साहित्य निर्मिती करून



दर्जेदार लेखन करून आपल्या लेखणीचा ठसा उमटविला आहे. त्यांच्या कविता त्यांचे मधुर आवाजात ते गायन करीत असल्याने रसिकांना सकस वाटतात. अनेक नवोदित कवी लेखक यांना प्रेरणा देण्याचे उपक्रम सातत्याने राबवीत असतात त्यामुळे देवानंद गहिले यांच्या निवडीचे सर्व स्तरावर अभिनंदन

बुलडाणा फिल्म सोसायटीचा वर्धापनदिन संपन्न

दिनेश शर्मा
बुलडाणा : बुलडाणा फिल्म सोसायटीचा ३० वा वर्धापन दिन स्थानिक पत्रकार भवनाच्या हॉलमध्ये दिनांक २३ ऑगस्ट रोजी संपन्न झाला. यावेळी विविध क्षेत्रात उल्लेखनीय कार्य करणाऱ्या मान्यवरांना कलागौरव पुरस्कार देऊन गौरविण्यात आले. कार्यक्रमाच्या अध्यक्षस्थानी सकाळचे आवृत्तीचे अरुण जैन होते. तर प्रमुख उपस्थितीमध्ये देशोन्नतीचे राजेंद्र काळे, शिवाजी ज्युनि. कॉलेज बुलडाणाचे प्राचार्य पंजाबराव आखाडे, रवि शर्मा, भास्कर वाडेकर आदी मान्यवर उपस्थित होते. कार्यक्रमाच्या

सुरुवातीला कलामहर्षि बाबुराव पेंटर यांच्या प्रतिमेल्या मान्यवरांच्या हस्ते पुष्प अर्पण करण्यात आले. आपल्या प्रास्ताविकेत बुलडाणा फिल्म सोसायटीचे अध्यक्ष भास्कर वाडेकर यांनी १९९२ ते आजतागायत बुलडाणा फिल्म सोसायटीची चित्रपट निर्माण क्षेत्रातील वाटचाल विषद केली. तर राजेंद्र काळे यांनी चित्रपट क्षेत्रात पत्रकारांना संधी दिल्याबद्दल वाडेकर यांचे आभार व्यक्त केले. आपल्या अध्यक्षीय भाषणात अरुण जैन यांनी बुलडाणा फिल्म सोसायटीच्या वाटचालीस शुभेच्छा देतानाच बुलडाणा सारख्या शहरात चित्रपटसृष्टी निर्माण करून



नवोदित कलाकारांना संधी देणाऱ्या बुलडाणा फिल्म सोसायटी व भास्कर वाडेकर यांचे कौतुक केले. यावेळी प्राचार्य पंजाबराव आखाडे, राजीव तायडे, वन्यजीव सोयरेचे नितीन श्रीवास्तव, रवि शर्मा, मोहन काळे, विठ्ठल खरात, शोभा गिरी, शेख नासेर, ज्ञानेश राजुरकर, गीता कठोरकर, अनुराधा भावसार, राजु गवई

करण्यात आले आहे. यावेळी कार्यक्रमाचे अध्यक्षस्थानी अमरावती येथील प्रसिद्ध साहित्यिक डॉ. प्रमोद काकडे, अंकुरच्या राजमाता शिलादेवी राजपूत गहिलोट, ज्येष्ठ साहित्यिक तुळशीराम बोबडे, केंद्रीय अध्यक्ष हिम्मतरावजी ढाळे प्रा. मधुकर वडोदे मंचावर उपस्थित होते. आदीसह अनेक कलावंतांना कलागौरव पुरस्कार देऊन गौरविण्यात आले. कार्यक्रमाचे सुत्रसंचालन व आभार प्रदर्शन दिपक इंगळे यांनी केले तर कार्यक्रमाच्या यशस्वीतेसाठी सुरज वाडेकर, राजु गवई, राजु तायडे यासह अनेकांनी प्रयत्न केले.